

# जी मीडिया का अंग्रेजी न्यूज़ चैनल विऑन भी मैदान में



जी मीडिया कॉर्पोरेशन ने अंग्रेजी न्यूज़ ब्रॉडकास्टिंग में कदम रखकर अपना नया सफर शुरू कर दिया है। भारत में स्वतंत्रता दिवस की 70वीं वर्षगांठ के मौके पर जी मीडिया ग्रुप ने अपना अंग्रेजी न्यूज़ चैनल 'विऑन' ('WION') वर्ल्ड इज़ वन न्यूज़ लॉन्च कर दिया है। रोहित गांधी इसके मुख्य संपादक होंगे।

यह चैनल दक्षिण एशियाई नजरिए से वैश्विक न्यूज़ और मुद्दों को पेश करेगा। विऑन को शुरू में भारत में लॉन्च किया जाएगा और इसके बाद इसकी पहुंच दुनिया के कई अन्य बाजारों तक होगी।

जी मीडिया को 'WION' चैनल के लिए सूचना-प्रसारण मंत्रालय से 9 फरवरी को लाइसेंस मिल गया था।

इस चैनल को लेकर एस्सेल ग्रुप (Essel Group) के अध्यक्ष डॉ. सुभाष चंद्रा ने कहा था, 'जी मीडिया का नया ग्लोबल न्यूज़ चैनल विऑन हमारे दर्शकों को एक नए अनुभव का अहसास कराएगा और इससे वह उन्हें शिक्षित और उत्साहित करने का काम करेगा। इस चैनल का नाम ग्रुप के सिद्धांत 'वसुधैव कुटुम्बकम्' को आधार मानकर ही रखा गया है।'